

रेडियो

चोपन रेडीयो खेम्ढाङ्गुबा पा मा हाङ् बुनुसाची स्यामीतानी यौ। गरन्मा चुङ्बी स के आन्नामी नीवाँ कुसे मुमामी लागी आई स एक्क काम्नुए खानावाँ लाडापूङ्। यात्रलए रन्मान ग हेरने टर आक्कबाङ् स एट्टान काम्नुए खानावाँ आन्ना खेम्मीस्सी का टाडीङ्।

आयु के आन्ना एक्क आप्पाए उम पासा एरवा डीरीक नाम्नाम पीसीकुए लोमे खानावाँ लोमा ठाबाकडानी।

चैबान एक्क आप्पाए खोम पासाए एरवा डूखा पीकु हाङ्स पासाए उम्पा उम्मा मीखेन्मानुङ् वेड्डाकु हाङ्स खोम् उम्पा नुङ् उम्माए ग हानाम्स खोचीम् पासा मीखेहीसुचीनी, मान्ठाभने आक्क पासा खोचीए डीरीक डुखा आङ्मानुङ् पुबाक्मीम्पा लीक्ची। टाङ्पामी पासा हाम्पी खेन् हाङ्स माङ् लोन् हाङ्स खोमी आप्पा आमाए ग हानाम्स डीरीक नाम्नाम् पीसीक्चु।

गरहाङ्न् बाईबलबी चुए एक्क काठा के आन्ना लोखानी।

“एक्क यात्रमीमी हीप्पा टुक्पा पासाची चुआची। इर्या सेरेपा पासाए उम्पा लोसु, ‘आप्पो, काडे टक्चामाहा चोपन चासुम् काडा पीरडे।’ हाङ् हीप्पान उम्पाए खोम् चासुम् हाबीटुची। डीरीक् डीनी मायात्रले खोसे चोपन टाङ्पाम् चासुम् इन्चोइखेट्टुहाङ् खीम् यार्डमानुङ् होइक हाङ्टेम्पी खाइटा। हाङ् आक्कुबी खोसे खोनुङ् चुहा चोपन याङ् हुन्नहा योम्पक्पी फेस्सीटु। हाङ् आक्क बेला न आक्क हाङ्टेम्पी ह्या सात्रआङ् लीसा हाङ् खोसे चामा स माटक्चाउ। मसे खोसे योम्पक यक्पकु डीरीक ठाल योम्पक यगु टर हाबीस माभेट्टु। खो सागे सीखेन्मा ठाबम्पा लेटा। योवा टे डूङ्मानुङ् लुटीरमे पाईमार खो आक्क हाङ्टेम्पीए एक्क यात्रमीए बाक् कुमे योम्पक् पीट्टु। डीरीक् सागे सीमीम्पासे खोसे बाक्चाराम् न हाङ्स चामा मीट्टु। टर आसे सुङ्क खो चामा मापीट्टुची।

आक्कल रे खोम् नीवाँ ऐन्टाआ हाङ् मीम्पकु, ‘काम् आप्पामी खीम्पी योम्पक् मुखुबाची एम्पक्लढारी बखाःर चाक्मी। टर काः चै गुबी सागे सीखेताडीङ्। ह काडा काम् आपाबीरन एन्पडा। गर मीरसीटु हाङ् आक्क उम्पाबी एन्टामेसीमार उम्पाए मीउःबाङ्केरन खो टामेपाइए खाङ्टुकु हाङ् नाम्नाम्पीसीमाए खोम् नीवाँ चेप्खेट्टु हाङ् पीन्खाराहाङ् लात्रमानुङ् चुप्पा लेट्टु।हाङ् ईच्छक डेङ्पी उम्पासाए उम्पा लोसु ,‘आप्पा, काडे नीङ्वाहाङ् नुङ् आनाम्

डारीङ्पी काइसे योम्पक् यीगीङ्। ह काडा आनाम् पासाडा कामा स खेन्चाडानी। मसे काडा आनाम् खीम्पी एक्क योम्पक् मुखुबा याऱमी रक्न युङ्डे।

टर आपाएँ योम्पक् मुखुबाची सेरुचीहाङ् लोसुची, 'हेङ्मानुङ् चोब्बाङ् काम्नुएँ चेः, अङ्ठी हाङ् सुःऱमारा लाटेटानेहाङ् इग चाङ्टीटाम्ने। हाङ् भोजा लेऱमाम् लागी थर्बुबी चुएँ चोप्बाङ् याम्नुएँ यासाबा सेराम्ने। हाङ् भाट्टेर लेमानुङ् चेन्चाइये। मान्ठाभने ग काम् पासा सीखेम्पा लेटा, ह हीङ्पडा, हाङ् खो ठाम्सीम्पा लेटा ह यक्टःडा।' हाङ् खोची भोजा लेपकामी।

आक्कक्ल खोम् टुम्मी पासा चै रोपाबी चुआ। खो रोपाबाङ् खीम् केक्पी टाआर खोसे साम् इसे लाऱलुम्पा खेम्टकु। मसे खोसे एक्क योम्पक् मुखुबा सेरुहाङ् सीमु, -'माङ्मी लागी साम् इसे लाऱलुम्पा?' योम्पक् मुखुबे लोसु, 'आनाम् नुसा काम्नुएँ एन्टाम्पासे आम्पा चेन्चामानुङ् एक्क याम्नुएँ यासाबा सेऱमानुङ् भोजा लेऱमीम्पा रेम।' ग खेमुहाङ् खोम् बुबु सोम्खेप्पका हाङ् खीम् हङ्सी भेम्मा माखासी। हाङ् उम्पाएँ खो लेम्पकु।

टर खोसे उम्पा गरहाङ् लोसु, 'खाडे, गरक् नीङ्ढारी के आनाम् योम्पक् मुसुङ्। हानाम्स आनाम् खानावाँ माचेङ्डा। टर आने काडा लाङ्काम्चीनुङ् हाङ्हाङ् लेमाम् लागी हानाम्स एक्क मीःछुऱपा मेठुबा स मापीऱडाना।

टर आनाम् चासुम् हुन्नहा योम्पक्पी फेस्से लुक्पीखुबा आनाम् पासा टामार चै चोप्बाङ् याम्नुएँ यासाबा सेऱमानुङ् गरएँ भोजा लेटुना।' आपाएँ खो लोसु, 'काम् पासो खाडे, 'आना ग हानाम्स कानुङ्न चुक्ना। काबी चुहा चोप्न आनाम्न ह। टर आइ कानीएँ ग लेऱमान लेटा मान्ठाभने आनाम् ग नुसा सीखेम्पा लेटा आक्क हीङ्पडा, आक्क ठाम्सीम्पा लेटा टर यक्टडा।' उम्पे गर लोसीटु हाङ् खोम् टुम्मी पासा यङ् उग्मानुङ् खोम् नीवाँबी आक्कमी बारेबी मीन्से पेना।

पा मा नुङ् बुनुसाची, चैबान काठा ग काम्नुएँ लेटा हेऱने? नीवाँहाङ् कानीमी आक्क आप्पा ह खो कानीएँ याईडाकुङ्गा हाङ्सङ्ग खोसे कानी सेकी हाङ् खोम् पोम्पी युङ्मा मीङ्कु।

मीऱलाईये आईन ! कानीमी चैबानएँ आपा चैँ आसा हला?